



பொதுப்பணித்துறை, நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேற்று முன்தினம் (11.04.2025) கீழ்தாமரைப்பாக்கம் மற்றும் தென்மகாதேவமங்கலம் கிராமங்களில் கிராமங்களில் இணைக்கும் செய்பயாற்றின் குறுக்கே கட்டுப்பட்டுள்ள உயர்மட்ட பாலத்தினை பொதுமக்களின் பயன்பாட்டிற்கு திறந்து வைத்தார். இந்நிகழ்ச்சியில் தமிழ்நாடு சட்டப்பேரவை துணைத்தலைவர் கு.பிச்சாண்டி, மாவட்ட ஆட்சித்தலைவர் க.தர்ப்பகராஜ், திருவண்ணாமலை நாடாளுமன்ற உறுப்பினர் சி.என்.அண்ணாதுரை, சட்டமன்ற உறுப்பினர்கள் மு.பெ.கிரி (செங்கம்), பெ.சு.தி.சுவண்ணன் (கலசப்பாக்கம்) மாநில தடகன் சங்கத் துணைத்தலைவர் மரு.எ.வ.வே.கம்பன் மற்றும் அரசு துறைச்சார்ந்த அலுவலர்கள் கலந்து கொண்டனர்.

கோவை மாவட்ட குடிநீர்ப் பிரச்சினைக்கு விரைவில் தீர்வு!

சட்டப்பேரவையில் – அமைச்சர் கே.என்.நேரு விளக்கம்!

சென்னை, ஏப்.13-
சட்டப் பேரவையில் கேள்வி நேரத்தின் போது பதிலளித்த நகராட்சி நிர்வாகத்துறை அமைச்சர் கே.என்.நேரு, “கோவை மாவட்ட குடிநீர்ப் பிரச்சினைக்கு விரைவில் தீர்வு காணப்படும்” என்று குறிப்பிட்டார்.



சட்டப் பேரவையில் கேள்வி நேரத்தின் போது நடைபெற்ற விவாதம் வருமாறு:-

ச.தாமோதரன்: கோயம்புத்தூர் மாவட்டம், பொள்ளாச்சி வடக்கு ஊராட்சி ஒன்றியம், பாலக்கரை ஊராட்சியிலே புதிய காலனியிலே குடிநீர் பிரச்சினை இருக்கிறது. இதுபற்றி ஏற்கெனவே அமைச்சர் அவர்களிடம் சொன்னதன் அடிப்படையிலே கடந்த ஆண்டு நங்கள் அறிவிப்பிலே ஏற்புரை கோடி ரூபாய் செலவிலே அங்கே புதிய திட்டம் தொடங்கப்படும் என்று சொன்னார்கள். இதுவரை, அந்தத் திட்டம் தொடங்கப்படவில்லை. தற்போது அங்கு குடிநீர் பிரச்சினை இருந்து வருகிறது. அரசு

அலுவலர்களை கேட்கும் போது இன்னும் நிதி ஒதுக்கப்படவில்லை, நிதி ஒதுக்கப்பட்டவுடன் tender வைக்கப்படும் திட்டம் தொடங்கப்படும் என்று சொல்லியிருக்கிறார்கள். அதனால் இந்த ஆண்டு அத்தகு நிதி ஒதுக்கி அந்த திட்டம் தொடங்கப்படுமா?

அமைச்சர் கே.என். நேரு: பில்லார்1, பில்லார்2, பில்லார்3, சிறுவாணி உள்ளிட்ட பல்வேறு குடிநீர் திட்டங்களின் மூலம் கோவைக்கு சுமார் 380 M.L.D. தண்ணீர் வருகிறது. ஆனால், சில இடங்களில் தண்ணீர் குறைவாகவும், சில இடங்களில் 7 நாட்களுக்கு ஒருமுறை, 3 நாட்களுக்கு ஒருமுறை என்ற அளவு

விலும்தான் தண்ணீர் வருகிறது என்று சட்டமன்ற உறுப்பினர்கள் சொன்னார்கள். தற்போது, உறுப்பினர் அவர்களும் தற்போது கோரிக்கை வைத்துள்ளார்கள். துறையின் செயலாளர் அவர்களை தற்போது வரச்சொல்லியிருக்கிறேன்.

விரைவில் கோவை மாவட்ட குடிநீர்ப் பிரச்சினைக்கு தீர்வு காண்பதற்காக விரைவில் அங்கு தனியாக ஒரு கூட்டம் நடத்தி, எந்தெந்தப் பகுதிகளில் என்னென்ன காரணங்களால் தண்ணீர் குறைவாக வருகிறது, தாமதம் ஏற்படுவதற்கான காரணங்கள் ஆகியவற்றை எல்லாம் கவனமாகக் கவனித்து, உடனடியாக நிவர்த்தி செய்வதாக அவர்களிடம் சொல்லியிருக்கிறேன். இ தே பதிலையே தங்களுக்கும் தெரிவித்துக்கொள்கிறேன்.

எனவே, கூடிய விரைவில், அதாவது, 2 நாட்களுக்குள்ளாக கோயம்புத்தூர் மாவட்ட குடிநீர்ப் பிரச்சினை தொடர்பாக ஓர் ஆய்வுக் கூட்டத்தை நடத்தி, என்னென்ன செய்ய வேண்டுமென்று முடிவெடுத்து முதலமைச்சர் அவர்களின் அனுமதி பெற்று தீர்வு காணப்படும்.

மேலும், SUEZ என்ற தனியார் நிறுவனம் ஒன்று கோவையில் 60 வட்டங்களில் குடிநீர் வழங்கும் பணிகளைச் செய்து வருகிறது. கடந்தகால ஆட்சியில் வழங்கப்பட்ட திட்டம், அவர்கள் ஒரு நேரம் செய்தியார்கள்; ஒரு நேரம் சாலையை வெட்டுகிறார்கள்; ஒரு நேரம் குழாய்களை உடைக்கிறார்கள். இப்படித்தான் பணி நடைபெற்றுக் கொண்டிருக்கிறது. எனவே, அதனால்தான் சில பிரச்சினைகள் ஏற்படுவதாக என்னிடம் தெரிவிக்கப்பட்டுள்ளது. எனவே, தற்போது உறுப்பினர் அவர்கள் சொன்னதையும் கவனத்தில்கொண்டு, அந்த நிறுவனத்தாரையும் அழைத்துப் பேசி, இப்பிரச்சினை உடனடியாக நிவர்த்தி செய்யப்படும் என்பதைத் தெரிவித்துக்கொள்கிறேன்.

இவ்வாறு விவாதம் நடைபெற்றது.



தஞ்சாவூர் மாவட்டம் கணபதி நகரில் உயர்கல்வித்துறை அமைச்சர் முனைவர் கோவி.செழியன் நெடுஞ்சாலைத்துறை சார்பில் தஞ்சாவூர் கண்காணிப்புப் பொறியாளர் (நெ) கட்டுமானம் மற்றும் பராமரிப்பு அலுவலகத்தினை நேற்று (12.04.2025) திறந்து வைத்தார். மாநிலங்களவை உறுப்பினர் எஸ்.கல்யாணசுந்தரம், ச.முரசொலி எம்.பி., மாவட்ட வருவாய் அலுவலர் தெ.தியாகராஜன், சட்டமன்ற உறுப்பினர்கள் துரை.சந்திரசேகரன், (திருவையாறு), டி.கே.ஜி.நீலமேகம் (தஞ்சாவூர்), தஞ்சாவூர் மாநகராட்சி மேயர் சண்.இராமநாதன், துணை மேயர் மரு.அஞ்சகம் பூபதி, நெடுஞ்சாலைத்துறை கண்காணிப்பு பொறியாளர் ராஜதுரை, கோட்ட பொறியாளர்கள் செந்தில் குமார் (தஞ்சாவூர்), பாலசுப்ரமணியம் (மயிலாடுதுறை), இளம்வழுதி (திருவாரூர்), நாகராஜ் (நாகப்பட்டினம்) மற்றும் பலர் உடன் உள்ளனர்.

50க்கும் மேற்பட்ட தொகுதிகளில் 'ஆய்வு மாளிகை' - அரசு பரிசீலனை!

‘முதல்வர் ஒப்புதல் பெற்று நிறைவேற்றப்படும்’ என-சட்டப்பேரவையில் அமைச்சர் எ.வ.வேலு அறிவிப்பு!

சென்னை, ஏப். 13 -
சட்டப் பேரவையில் கேள்வி நேரத்தின் போது நடைபெற்ற விவாதம் வருமாறு:-



மா.சின்னதுரை: கந்தர்வக்கோட்டை சட்டப்பேரவைத் தொகுதியில் எந்த இடத்திற்கு, பொது இடத்திலும் அரசு அதிகாரிகளோ, அமைச்சர்களோ வந்தால் தங்குவதற்கு பொருத்தமான ஒரு இடம் என்பது இல்லை. ஆகவே, அமைச்சர் அவர்களிடம் பலமுறை சந்தித்து நேரில் தெரிவித்திருக்கிறேன். கட்டாயமாக ஒரு ஆய்வு மாளிகை அமைத்துத் தரவேண்டும்

அமைச்சர் எ.வ.வேலு: சட்டமன்ற உறுப்பினர் போன்ற முறை அவர் கேள்வி கேட்கிறபோது சொன்னார். ஒன்று நீங்கள் கட்டித் தருங்கள். இல்லையென்று தாலுக்கா தலைமையிடமாக

சொன்னால் என்னுடைய சட்டமன்ற உறுப்பினர் நிதியைக்கூட நான் கொடுக்கத் தயாராக இருக்கிறேன் கட்டுங்கள் என்று சொன்னார். அதற்காக முதலிலே நன்றி. பெரும்பான்மையாக எனக்கு ஏறத்தாழ 50க்கும் மேற்பட்டிருக்கிற சட்டமன்ற உறுப்பினர்கள் தங்களுடைய தொகுதியில் இருக்கிற தாலுக்கா மையமாக இருக்கிற, அந்தத் தாலுக்கா தலைமையிடமாக

இருக்கிற இடங்களிலே இதுமாதிரி பொதுப் பணித் துறையின் சார்பாக ஆய்வு மாளிகையோ அல்லது நெடுஞ்சாலைத் துறையின் சார்பாக Circuit house கட்டித் தாருங்கள் என்று மனு கொடுத்திருக்கிறார்கள். ஆனால், இவைகளையெல்லாம் எவையெல்லாம் நாம் பழுது பார்த்து சீர் செய்யலாம், இதை ஆண்டு அதையெல்லாம் தயார் செய்யச் சொல்லியிருக்கிறேன் பட்டியலை. முதலமைச்சர் அவர்களின் கவனத்திற்குக் கொண்டு சென்று இந்த ஆண்டு எவையெல்லாம் படிப்படியாக எடுத்துக்கொள்ள முடியுமோ, நிதிநிலைக்கு ஏற்ப எவையெல்லாம் படிப்படியாக அனுமதியைப் பெற்று நிதி நிலைமைக்கேற்ப இந்த ஆண்டிலிருந்து வருகிற ஆண்டுகளில் அதற்கு முன்னுரிமை அளிக்கப்படும்.

இவ்வாறு விவாதம் நடைபெற்றது.

கும்பகோணம் - திருவிடைமருதூர் ஒன்றியங்களில் - கீழ்காவேரி வடிநிலக் கோட்டத்தில்

நீர்வளத்துறை சார்பில் - சிறப்பு தூர்வாரும் திட்டப்பணிகள்!

அமைச்சர் கோவி.செழியன் – கொடியசைத்து துவங்கி வைத்துப் பார்வையிட்டார்!

சென்னை, ஏப்.13-
தஞ்சாவூர் மாவட்டம் கும்பகோணம், திருவிடைமருதூர் ஒன்றியங்களில் நீர்வளத் துறை சார்பில் கீழ்காவேரி வடிநிலக்கோட்டம் தஞ்சாவூர் சார்பில் சிறப்பு தூர்வாரும் திட்டப் பணிகளை உயர்கல்வித்துறை அமைச்சர் முனைவர் கோவி. செழியன் நேற்று (12.4.2025) கொடியசைத்து துவங்கி வைத்து பார்வையிட்டார்கள்.

மாநிலங்களவை உறுப்பினர் எஸ்.கல்யாணசுந்தரம், கும்பகோணம் சட்டமன்ற உறுப்பினர் க.அன்பழகன், முன்னாள் நாடாளுமன்ற உறுப்பினர் செ.ராமலிங்கம், செயற்பொறியாளர் காவிரி வடிநிலக் கோட்டம் இளங்கோ, மாசிமுத்து ஆகியோர் முன்னிலை வகித்தார்கள்.

கும்பகோணம் வட்டத்தில் மானம்பாடி கிராமத்திலும், திருவிடைமருதூர் வட்டத்தில் வேப்பத்தூர்

கிராமத்திலும் சிறப்பு தூர்வாரும் பணிகளை உயர்கல்வித்துறை அமைச்சர் கோவி.செழியன் நேற்று (12.4.2025) கொடியசைத்து துவங்கி வைத்து பார்வையிட்டார்கள்.

இதில் தஞ்சாவூர் மாவட்டத்திலுள்ள ஆறுகள், கால்வாய்கள், வாய்க்கால்கள் மற்றும் வடிகால்களில் 291 தூர்வாரும் பணிகள் 1379.18 கி.மீ நீளத்திற்கு ரூ.26.28 கோடி மதிப்பீட்டில் மேற்கொள்ளப்படவுள்ளது. இன்று கும்பகோணம், திருவிடைமருதூரில் இப்பணிகள் துவங்கப்பட்டன. இப்பணிகள் அனைத்தும் மே.மாதம் இறுதிக்குள் முடிக்க திட்டமிடப்பட்டுள்ளது.

மேற்காணும் தூர்வாரும் பணிகள் செய்து முடிக்கப்பட்டவுடன் மேட்டூர் அணையிலிருந்து திறக்கப்படும் தண்ணீர் காவிரி டெல்டா மாவட்டங்களில் உள்ள பாசன வாய்க்கால்களில் கடந்த ஆண்டுகளைப் போல உரிய நேரத்தில் கடைமடை வரை தங்குதடையின்றி பாசனத்திற்கு ரூ.120 கோடிக்கு நிர்வாக ஒப்புதல் வழங்கப்பட்டுள்ளது.

இதில் தஞ்சாவூர் மாவட்டத்திலுள்ள ஆறுகள், கால்வாய்கள், வாய்க்கால்கள் மற்றும் வடிகால்களில் 291 தூர்வாரும் பணிகள் 1379.18 கி.மீ நீளத்திற்கு ரூ.26.28 கோடி மதிப்பீட்டில் மேற்கொள்ளப்படவுள்ளது. இன்று கும்பகோணம், திருவிடைமருதூரில் இப்பணிகள் துவங்கப்பட்டன. இப்பணிகள் அனைத்தும் மே.மாதம் இறுதிக்குள் முடிக்க திட்டமிடப்பட்டுள்ளது.

மேற்காணும் தூர்வாரும் பணிகள் செய்து முடிக்கப்பட்டவுடன் மேட்டூர் அணையிலிருந்து திறக்கப்படும் தண்ணீர் காவிரி டெல்டா மாவட்டங்களில் உள்ள பாசன வாய்க்கால்களில் கடந்த ஆண்டுகளைப் போல உரிய நேரத்தில் கடைமடை வரை தங்குதடையின்றி பாசனத்திற்கு ரூ.120 கோடிக்கு நிர்வாக ஒப்புதல் வழங்கப்பட்டுள்ளது.

பயிர்களுக்கு எவ்வித சேதங்கள் ஏதுமின்றி வெள்ள நீர் விரைவாக வடிவதற்கு ஏதுவாக இருக்கும்.

இவ்வாறு உயர்கல்வித்துறை அமைச்சர் முனைவர் கோவி.செழியன் தெரிவித்தார்.



தமிழ்நாடு அரசு ஆதிதிராவிடர் மற்றும் பழங்குடியினர் மாநில ஆணையத்தின் சார்பில் டாக்டர் பி.ஆர்.அம்பேத்கர் பிறந்த நாளிழைப்பு உறுதிமொழி ஏற்பு ஆணைய அலுவலகத்தில் நடைபெற்றது. ஆணையத் தலைவர் நீதி அரசர் முனைவர் தமிழ்முனைவர் ஆணையத் துணைத் தலைவர் இமயம் மற்றும் ஆணைய உறுப்பினர்கள் முனைவர் அனந்தராஜா, இளஞ்செழியன் மற்றும் அலுவலக பணியாளர்கள் அனைவரும் கலந்து கொண்டு சிறப்பித்தார்கள்.

நீலகிரி மாவட்டத்தில் புதைவடக் கம்பிகள் அமைக்கும் பணி!

சட்டப்பேரவையில் – மின்துறை அமைச்சர் வி.செந்தில் பாலாஜி விளக்கம்!

சென்னை, ஏப்.13-
சட்டப் பேரவையில் கேள்வி நேரத்தின் போது நடைபெற்ற விவாதம் வருமாறு:-



கா. கிராமச்சந்திரன்: கடந்த ஐந்து மற்றும் ஆறு தேதியன்று முதலமைச்சர் அவர்கள் நீலகிரி மாவட்டத்திற்கு வருகை தந்தார்கள். இந்த ஆட்சியில் சுமார் 981 கோடி ரூபாய் மருத்துவத் துறைக்கு மட்டும் வளர்ச்சிப் பணிகளைச் செய்து கொடுத்து, கட்டடங்களை கட்டிக் கொடுத்து, hospital திறந்து இன்றைக்கு நீலகிரி மாவட்டம் மிகவும் பின்தங்கிய நிலையில் மருத்துவத் துறையில் இருந்தது. இன்றைக்கு தன்னிறைவு பெற்ற மாவட்டமாக செய்து தந்ததற்கு முதலில் முதலமைச்சர் அவர்களுக்கு நன்றியைத் தெரிவித்துக் கொள்கிறேன்.

சுற்றுலா மாவட்டமான நீலகிரி மாவட்டத்தில் ஒவ்வொரு ஆண்டும் ஜூன் மற்றும் ஜூலை மாதங்களில் அதிகமான கனமழை மற்றும் புயல் காற்று வீசுவதால்

தால் அங்குள்ள மின்சார கம்பிகளீது பெரிய மரங்கள் விழுந்து நூற்றுக்கும் மேற்பட்ட இடங்களில் தொடர்ந்து மின்சாரத் துண்டிப்பு ஏற்படுகிறது. மேலும் பாதிக்கப்பட்ட மின்சார கம்பிகளை சரி செய்வதற்கு ஒருநாள் முதல் ஒரு வார காலம் ஆகின்றன. இந்தச் சூழ்நிலையில் பள்ளி மற்றும் கல்லூரி செல்லும் குழந்தைகள் படிப்பதற்கு மின்சாரம் இல்லாமல், படிப்புகள் பாதிக்கப்படுகின்றன.

மேலும், நீலகிரி மாவட்டம் குளிர் பிரதேசமாக இருப்பதால் மின்சாரத்தை பயன்படுத்தி வீடுகளில் செய்யவேண்டிய வேலைகள் செய்ய முடியாமல், மக்

களின் இயல்பு வாழ்க்கை பாதிக்கப்படுகின்றன. இத்தகைய சூழ்நிலையில் மனித மற்றும் விலங்குகளுக்கு உயிர் சேதமும் ஏற்பட்டு வருகிறது.

எனவே, இப்பிரச்சினைக்கு தீர்வு காண, மலை மாவட்டமான நீலகிரி மாவட்டத்தில் மின் கம்பங்களில் செல்லும் மின்சார கம்பிகளுக்கு பதிவகையில் மீண்டும் மாவட்டம் முழுவதும் புதைவட கம்பிகள் அமைக்கவேண்டுமென்ற கோரிக்கையை முன் வைத்திருக்கின்றார். மழைக் காலங்களில் மிகுந்த பாதிப்புகள் ஏற்படுகிறது என்று சொல்லியிருக்கிறார்கள். மின்வாரியத்தின் நிதிநிலையை கவனத்தில் கொண்டு வரக்கூடிய ஆண்டுகளை கண்டிப்பாக தேவை ஏற்படக்கூடிய அந்த இடங்களில் மட்டும் கணக்கெடுக்கப்பட்டு, அரசு முன்னுரிமை கொடுக்கும்.

இவ்வாறு பேரவையில் விவாதம் நடைபெற்றது.



வீட்டில் புற்றுநோய் நோயாளிகளுக்கு இலவச ஆதரவு சிகிச்சை அளிக்கும் வகையில் சென்னை அண்ணாநகர் டவர் புங்காவில் ஜஸ் ஒன்கோ பாலியோட்டல் கேர் அறக்கட்டளை தொடக்க விழாவில் நாடாளுமன்ற உறுப்பினர்கள் தயாரிதி மாறன், டாக்டர் கனிமொழி என்.வி.என்.சோமு, அண்ணாநகர் சட்டமன்ற உறுப்பினர் மோகன், விஜிபி குழுமத் தலைவர் வி.கி.சந்திரவேலம், அடையாறு புற்றுநோய் நிறுவன இயக்குநர் டாக்டர் கல்பனா பாலகிருஷ்ணன், டாக்டர் விஜயலட்சுமி பாலகிருஷ்ணன், ராமு ஜெயராமன், டாக்டர் ஜே.கஜராஜ் பங்கேற்றனர்.